

दर्जनभर बदमाशों ने आधी रात को घर में घुसकर युवक की हत्या की

बाइक टच होने की बात पर मृतक के साथ हुआ था बदमाशों का झगड़ा

जयपुर (कासं)। शिप्रा पथ इलाके में आपसी विवाद में घर में घुसकर युवक के सिर पर सरिए और डंडे से वार कर हत्या करने का मामला सामने आया है। घटना के बाद से बदमाश फरार हो गए थे, इनके मुख्य बदमाश को पुलिस ने 6 घंटे के भीतर ही दबोच लिया। बताया जा रहा है कि इस हमले में मृतक का अन्य साथी गंभीर रूप से घायल हो गए। जिनका एसएमएस अस्पताल में इलाज चल रहा है।

शिप्रापथ की जगन्नाथपुरी प्रथम कॉलोनी का मामला, पुलिस ने छह घंटे के भीतर मुख्य आरोपी को दबोचा

डालचंद उर्फ टोन्नु उर्फ शिवम वर्मा को गिरफ्तार कर लिया। वह जयपुर से बाहर भागने की फिराक में था। थानाधिकारी दिलीप सोनी ने बताया कि विकास बंजारा उर्फ वकील (23) नाम का युवक एक सी के बिरला अस्पताल में लैब टेक्नीशियन का काम करता था। जो बुधवार रात अपनी ड्यूटी पूरी करने के बाद घर लौट रहा था और उसके साथ में उसके तीन अन्य

साथी भी मौजूद थे। जगन्नाथपुरी कॉलोनी में कुछ युवकों से बाइक टच हो जाने को लेकर बंजारा व उसके साथियों का विवाद हो गया। इस दौरान दोनों गुट आमने-सामने हो गए और झगड़ने लगे। इस दौरान कॉलोनी में रहने वाले लोगों ने बीच-बचाव कर मामला शांत कराया और वकील बंजारा व उसके साथियों को उनके किराए के मकान पर जाने को कहा। इसके बाद दूसरे गुट के युवकों ने बंजारा का किराए का मकान देख लिया और देर रात के एक बजे के बाद तकरीबन एक दर्जन बदमाश सरिए व डंडे लेकर पहुंच गए। बदमाशों ने वकील बंजारा के किराए के मकान के गेट को तोड़कर अंदर प्रवेश किया और छत में ऊपर बने कमरे में मौजूद बंजारा व उसके तीन साथियों पर जानलेवा

हमला कर दिया। इस दौरान बंजारा के सिर में गंभीर चोट आई और उसकी मौके पर ही दर्दनाक मौत हो गई। वहीं उसके साथी को लहलुहान स्थिति में छोड़कर हमलावर मौके से फरार हो गए। शोर-शराबे की आवाज सुनकर आसपास के रहने वाले लोग अपने घरों से बाहर निकले और पुलिस को वारदात की सूचना दी। सूचना पर पुलिस मौके पर पहुंची और मृतक के शव को जयपुर अस्पताल के मुर्दाघर में रखवाया। जबकि उसके साथी को गंभीर घायल हालत में एसएमएस अस्पताल में भर्ती कराया। पुलिस ने मामला दर्ज कर हमलावरों की तलाश शुरू की। करीब 6 घंटे की कड़ी मशकत के बाद पुलिस ने मुख्य आरोपी डालचंद उर्फ टोन्नु उर्फ शिवम वर्मा को वापस गिरफ्तार किया।

पांच मंजिला अवैध बिल्डिंग में बने आठ फ्लैट्स सील

प्रताप नगर में कोचिंग हब के पास बिल्डर ने किया था अवैध निर्माण



जेडीए की टीम ने सायपुरा रोड पर शिकारपुरा गांव में कृषि भूमि पर बन रही फैक्ट्री को सील किया।

जयपुर (कासं)। प्रताप नगर में कोचिंग हब के नजदीक इंद्र विहार कॉलोनी में 5 मंजिला अवैध बिल्डिंग में बने 8 फ्लैट्स को जेडीए प्रशासन ने गुरुवार सुबह सीज किया। इसके अलावा सायपुरा रोड पर ग्राम शिकारपुरा में हरित वालों की ढाणी में करीब 100-120 वर्ग मीटर कृषि भूमि पर बना जा रही फैक्ट्री को भी सील किया। मुख्य नियंत्रक प्रवर्तन रघुवीर सैनी

ने बताया कि आबकारी रोड पर जेडीए की अप्रुव योजना इंद्र विहार कॉलोनी के भूखंड-47 की 225 वर्ग मीटर जमीन पर यह अवैध निर्माण किया जा रहा था। यहां जौरी सैटबैक पर बिना जेडीए की इजाजत 5 मंजिला इमारत में 13 फ्लैट्स बनाये जा रहे थे। बिल्डर ने 5 फ्लैट्स में परिवारों को उठरा तदकिया था। इस पर जेडीए ने 6 नोटिस जारी किये और अवैध निर्माण हटाने को पाबंद किया था। 8 खाली फ्लैट्स में परिवार नहीं रहे, इसके लिए गाई तैनात किये। इसी बीच बिल्डर ने कोर्ट से स्टे ले लिया, जहां जेडीए प्रशासन ने भी अपना पक्ष रखा। इस पर 26 जुलाई को बिल्डर की अपील खारिज हुई। इसके बाद गुरुवार को इस 5 मंजिला अवैध बिल्डिंग में 8 खाली फ्लैट्स को सील किया। जबकि शेष 5 फ्लैट मालिकों पर अग्रिम विधिप्रसंगत कार्रवाई की जायेगी।

झारखंड से दो साइबर ठग गिरफ्तार

रेलवे टिकट बुकिंग एप को अपडेट करने के बहाने आरोपियों ने करीब 2.25 लाख रुपये ठग लिये थे

जयपुर (कासं)। स्पेशल ऑफिस एंड साइबर क्राइम थाना पुलिस ने कार्रवाई करते हुए रेलवे टिकट बुकिंग एप को अपडेट कर टिकट बुक करने के नाम पर ठगी करने दो ठगों को गिरफ्तार किया गया है। फिलहाल पुलिस आरोपितों से पूछताछ करने में जुटी है।



साइबर क्राइम पुलिस ने गुरुवार को दो ठगों को गिरफ्तार किया।

अतिरिक्त पुलिस कमिश्नर अजय पाल लाम्बा ने बताया कि ऑफिस एंड साइबर क्राइम थाना पुलिस ने कार्रवाई करते हुए रेलवे टिकट बुकिंग एप को अपडेट कर टिकट बुक करने के नाम पर ठगी करने सरयू प्रसाद बनवाल (41) निवासी धनबाद झारखंड और प्रकाश कुमार (22) निवासी धनसार जिला धनबाद झारखंड हाल शिलाओं जिला नालन्दा बिहार को गिरफ्तार किया गया है। पुलिस पूछताछ में सामने आया कि आरोपित लोगों को फोन कर रेलवे की टिकट बुकिंग एप आईआरसीटीसी को अपडेट करने के नाम पर उनसे विक्क सपोर्ट एप डाउनलोड करवाकर मोबाईल का सारा एक्सेस प्राप्त कर

लेते हैं। इसके बाद ऑनलाइन शॉपिंग साइट्स पर जाकर मोबाइलों एवं अन्य सामान के ऑर्डर कर लोगों के खाते से ऑनलाइन पेमेंट करते हैं। आरोपितों से अन्य सहयोगियों व वारदात के बारे में पूछताछ की जा रही है। थानाधिकारी सतीश चन्द ने बताया कि 22 अक्टूबर 2020 को

पीडित महिला हेमा हाडा ने मामला दर्ज करवाया था कि रेलवे की टिकट एप पर टिकट बुक करने के दौरान एप अपडेट करने के नाम पर 2 लाख 25 हजार 703 रुपये की ठगी की गई है। इस पर मामला दर्ज कर पर पुलिस के अधिकारियों के निर्देशन में एक विशेष टीम का गठन किया गया।

रेजीडेंट डॉक्टर्स ने किया कार्य बहिष्कार, मरीज हुए परेशान

एसएमएस मेडिकल कॉलेज से लेकर त्रिमूर्ति सर्किल तक डॉक्टरों ने विरोध रैली भी निकाली

जयपुर (कासं)। राजधानी के सर्वांगी मानसिंह मेडिकल कॉलेज और उससे जुड़े अस्पतालों में गुरुवार को रेजीडेंट्स डॉक्टरों ने ओपीडी का बहिष्कार किया। इस बीच रेजीडेंट्स ने मेडिकल कॉलेज से त्रिमूर्ति सर्किल तक रैली निकाली और सरकार के खिलाफ नारेबाजी कर प्रदर्शन किया। उन्होंने सरकार को चेतावनी दी कि अगर उनकी मांगों को नहीं सुना तो वे ओपीडी के अलावा इमरजेंसी, आईसीयू और लेबर रूम का भी कार्य बहिष्कार कर देंगे। इधर रेजीडेंट्स के काम पर नहीं आने से एसएमएस अस्पताल में मरीजों को परेशानी उठानी पड़ी।

नई बॉन्ड नीति में संशोधन करने सहित अन्य मांगों को लेकर विरोध कर रहे रेजीडेंट्स डॉक्टरों ने जयपुर एमसीएसएन ऑफ रेजिडेंट डॉक्टरों (आई) ने गुरुवार को सम्पूर्ण रूप से ओपीडी का बहिष्कार कर दिया। इस कारण धन्वतरि ओपीडी ब्लॉक में मरीजों को परेशानी का सामना करना पड़ा। हालांकि इस बीच सेवारत चिकित्सकों ने ओपीडी को कमान संभाले रखा। ओपीडी में आने वाले मरीजों को जांच पची बनवाने में

सीवरेज लाइन प्रोजेक्ट से खुशी

जयपुर (कासं)। पृथ्वीराज नगर में सीवरेज को लाइनों के कार्यों का शिलान्यास करने और सांझरिया में एसटीपी प्लांट का शिलान्यास करने पर पृथ्वीराज नगर जन अधिकार संघर्ष समिति के अध्यक्ष एडवोकेट चनय्यास सिंह ने मुख्यमंत्री अशोक गहलोत और कृषि मंत्री लालचंद कटारिया का आभार जताया है। घनस्थान सिंह एडवोकेट ने बताया कि संघर्ष समिति ने जब आंदोलन किया था तो पृथ्वीराज नगर के लिए अन्य मांगों के साथ दो मुख्य मांगों बीसलपुर से पानी की सप्लाई और सीवरेज की थी। बीसलपुर के पानी का कार्य द्रुतगति से पृथ्वीराज नगर में चल ही रहा है और अब पृथ्वीराज नगर उत्तर में सीवरेज के कार्यों का शिलान्यास करके पृथ्वीराज नगर को राज्य सरकार ने बहुत बड़ी सौगात दी है। पृथ्वीराज नगर की मूलभूत मांगें पूरी हुई हैं, इससे पृथ्वीराज नगर के लोगों में खुशी का माहौल है।

सार-समाचार

करधनी में 24 कुंडीय गायत्री महायज्ञ

जयपुर। परिवारों में शुभ संस्कारों की स्थापना, समाज में सत्यवृत्तियों के संवर्धन दुष्प्रवृत्तियों के उन्मूलन, मनुष्य में देवत्व का उदय और धरती पर स्वर्ग के अवतरण के लिए अखिल विश्व गायत्री परिवार शांतिकुंज हरिद्वार की ओर से कालवाड रोड झोटावाड़ा, करधनी क्षेत्र के ई ब्लॉक पार्क में 28 से 30 अक्टूबर तक 24 कुंडीय गायत्री महायज्ञ होगा। महिला मंडल करधनी की ओर से आयोजित महायज्ञ की तैयारियां जोर शोर से चल रही हैं। महिला मंडल के प्रभारी कुसुम सिंघल ने बताया कि महिलाओं की टोली गठित कर जनसंघर्ष अभियान चलाया जा रहा है। महायज्ञ कार्यक्रम के लिए शांति कुंज हरिद्वार से टोली आएगी। कार्यक्रम का शुभारंभ 28 अक्टूबर शुक्रवार को दोपहर 2 बजे निकलने वाली कलश यात्रा और ज्ञान गंगा सदस्य शोभायात्रा के साथ होगा। शोभायात्रा करधनी के सेंट्रल पार्क से रवाना होकर विभिन्न मार्गों से होते हुए यज्ञ स्थल पहुंचेगी। वहां शाम 4 से 5 बजे तक युग संगीत एवं प्रवचन का कार्यक्रम होगा। दूसरे दिन 29 अक्टूबर, शनिवार को सुबह 6:30 से 7:30 तक सामूहिक जप और ध्यान होगा। सुबह 8:30 से 11:30 बजे तक देव पूजन, गायत्री महायज्ञ एवं संस्कार महोत्सव होगा। शाम को 6 से 8 बजे तक दीप यज्ञ होगा तथा सर्व सुलभ गायत्री साधना पर प्रवचन होगा। तीसरे एवं अंतिम दिन 30 अक्टूबर को सुबह 6:30 बजे से 7:30 बजे तक सामूहिक योग और ध्यान के बाद सुबह 8:30 से 11:30 बजे तक गायत्री महायज्ञ की पूर्णाहुति होगी। गायत्री शक्तिपीठ ब्रह्मपुरी के व्यवस्थापक रणवीर सिंह चौधरी ने बताया कि इस मौके पर पुंभवन, नामकरण, विद्याभंग, यज्ञोपवीत, जन्म दिवस एवं दीक्षा सहित विभिन्न संस्कार निशुल्क संपन्न कराए जाएंगे।

बच्चों को समझाए यातायात नियम



जयपुर। यातायात पुलिस ने सड़क दुर्घटनाओं को रोकथाम और यातायात नियमों की जागरूकता के लिए जागरूकता अभियान चलाया। डीसीपी प्रहलाद कृष्णियां ने बताया कि बुधवार को पुलिस निरीक्षक यातायात उत्तर नरेश कुमार के समन्वय से चारदोबारी के महाराजा गर्ल्स सीनियर सैकण्डरी स्कूल छोटी चौड़ और राजकीय दरबार माध्यमिक विद्यालय बाबा हरिश्चन्द्र मार्ग जयपुर में यातायात जागरूकता कार्यक्रम आयोजित किए गए। केन्द्रीय गुरुक्षा प्रशिक्षण संस्थान बैरास जयपुर में भी यातायात जागरूकता कार्यक्रम आयोजित किया गया। इन कार्यक्रमों में यातायात शिक्षा टीम के प्रभारी अधिकारी पुलिस निरीक्षक प्रवीण कुमार और उनकी टीम द्वारा छात्र-छात्राओं, अध्यापकों, होमगार्ड, जवानों और उपस्थित लोगों को यातायात नियमों, गुड सेमेरिटन, गोल्डन ऑवर्स की जानकारी दी गई और पोस्टर प्रदर्शन का विवरण किया। छात्र-छात्राओं, अध्यापकों, होमगार्ड जवानों को यातायात नियमों की पालना के लिए शपथ दिलाई गई।

पांच आश्रितों को अनुकम्पा नियुक्ति

जयपुर। जयपुर डिस्कॉम में निगम के मृतक कर्मचारियों के 5 आश्रितोंको अनुकम्पात्मक आधार पर परीक्षाधीन प्रशिक्षणार्थी के रूप में विभिन्न पदों पर नियुक्ति प्रदान की है। सभी को अपने पदस्थापित स्थान पर आदेश जारी होने की तिथि से एक माह में कार्यग्रहण करने के निर्देश दिए गए हैं। जयपुर डिस्कॉम के प्रबन्ध निदेशक अजीत कुमार सकसेना ने बताया कि निगम के मृतक कर्मचारियों के आश्रितों के प्रकरणों का शीघ्र निस्तारण करते हुये 2 को वाणिज्यिक सहायक द्वितीय के पद पर एवं 3 को चतुर्थ श्रेणी कर्मचारी के पद पर नियुक्ति दी गई है। निगम द्वारा गुरुवार 6 अक्टूबर को जारी आदेश के अनुसार सभी को दो वर्ष की परीक्षाकाल अवधि पर अस्थायी नियुक्ति दी गई है। परीक्षाकाल अवधि के दौरान इनको नियत मासिक पारिश्रमिक देय होगा तथा परीक्षाकालावधि सफलतापूर्वक पूरी करने पर इन्हें निर्धारित वेतनमान अनुज्ञाप किया जाएगा।

झालाना जंगल में नया लैपर्ड दिखा

जयपुर। राजधानी स्थित झालाना वन्य क्षेत्र में गुरुवार सुबह टूरिज्म जोन में रक्षा संस्था के मेबर द्वारा एक नए लेपर्ड को कैमरे में कैचर किया गया। झालाना वन्य क्षेत्र में 15 वर्षों से वन्यजीव संरक्षण से जुड़े खासा संस्था के रोहित गंगवाल ने बताया कि झालाना वन्य क्षेत्र में टूरिज्म जोन में सुबह सफारी के समय इस लेपर्ड को देखा गया। नए लेपर्ड को देखकर पर्यटकों और वन्यजीव प्रेमियों में खुशी की लहर है। झालाना आने वाले विजिटर्स ने मिलकर लेपर्ड का नाम कुंभा रखने का निर्णय लिया है। यह एक वन्यजीव प्रेमी धीरज कपूर ने बताया कि यह संभावित एल.के. फीमेल का पांच किलो का नर शावक है। यह पहली बार झालाना वन्य क्षेत्र के टूरिज्म जोन में देखा गया है।

क्रेता-विक्रेता बैठक 7 अक्टूबर को

जयपुर। राजस्थान की महिला स्वयं सहायता समूहों के उत्पादों को बाजार उपलब्ध कराने और उनका प्रमोशन करने के लिए राजस्थान ग्रामीण आजीविका विकास परिषद (राजीविका) की ओर से 7 अक्टूबर को होटल हॉलिडे इन, जयपुर में "क्रेता-विक्रेता" बैठक का आयोजन किया जाएगा। इन कारीगरों के उत्पाद राजस्थान की समृद्ध संस्कृति और विरासत को प्रदर्शित करेंगे। बैठक में ग्रामीण विकास एवं पंचायती राज विभाग की प्रमुख शासन सचिव अर्पणा अरोरा, शासन सचिव, ग्रामीण विकास एवं राज्य निदेशक राजीविका मिशन, मंजू राजपाल और प्रोजेक्ट डायरेक्टर, राजीविका मिशन डॉ. हरदीप सिंह चौधरी भी उपस्थित रहेंगे। प्रातः 9 बजे से प्रातः 5 तक चलने वाली इस राज्य स्तरीय बैठक में राजस्थान एवं अन्य राज्यों के खरीदार भाग लेंगे।

8 साल के बच्चे को पालतू डॉग ने काटा

सुभाष चौक इलाके की घटना, स्थानीय लोगों में रोष छाया

जयपुर। सुभाष चौक इलाके में एक पालतू डॉग ने 8 साल के बच्चे पर हमला कर दिया। घटना मंगलवार दोपहर 3 बजे की है। 8 वर्षीय मनन शर्मा सुभाष चौक इलाके में रहता है। वह अपने दोस्तों के साथ पास वाले घर में खाना खाने गया था। इसी दौरान मकान में बंधे डॉग ने मनन पर हमला कर दिया। मनन ने पहले खुद को बचाने का पूरा प्रयास किया लेकिन डॉग इतना आक्रामक हो गया कि उसने मनन के हाथ पर काट दिया। मनन को रोता देख वहां मौजूद एक लड़की ने उसे बचाया। मनन के हाथ से खून निकलने पर सभी लोग घबरा गए और मनन को लेकर उसकी मां के पास पहुंचे। जिसके बाद परिवार के लोग उसे गणगौरी अस्पताल लेकर पहुंचे। जहां पर डॉक्टरों ने उसे रेबीज का टीका लगाया। सुभाष चौक थाना पुलिस ने बताया कि घायल मनन

बच्चे के पिता ने डॉग मालिक के खिलाफ मुकदमा दर्ज कराया

के पिता अभिषेक शर्मा ने बच्चे के साथ हुई घटना को लेकर शिकायत दी है। उनके पड़ोसी ने कई सालों से एक डॉग पाला हुआ है। जो आए दिन किसी ना किसी को काट लेता है। हाल ही में थाने के एक हैड कांस्टेबल को भी इसी डॉग ने बाइक कर लिया थायही नहीं यह डॉग मकान में रहने वाले एक व्यक्ति को भी काट चुका है। जिसके बाद निगम ने इस डॉग को यहां से रेस्क्यू किया। लेकिन डॉग ऑनर चालान पे कर के फिर से इसे ले लाए। यह डॉग कॉलोनी में रहने वाले लोकिेश सिंह हैं। घटना के बाद से कॉलोनी के लोग परेशान हैं।

नशीली कोल्ड्रिंक पिलाकर दुष्कर्म

जयपुर (कासं)। नशीली कोल्ड्रिंक पिलाकर अलवर की युवती से जयपुर में दुष्कर्म करने का मामला सामने आया है। 15 दिन पहले मोबाइल कॉल पर बातचीत से आरोपी युवक से उसकी दोस्ती हुई थी। सांगानेर थाने में बुधवार रात पीड़िता ने रिपोर्ट दर्ज करवाई है। पुलिस ने बताया कि रेणी अलवर निवासी 25 साल की युवती ने रिपोर्ट दर्ज करवाई है। पीड़िता का कहना है कि करीब 15 दिन पहले उसके मोबाइल नंबर पर एक लड़के का कॉल आया। मोबाइल कॉल पर दोनों की बातचीत हुई। अच्छा लगने पर मोबाइल कॉल पर लगातार दोनों की बात होने लगी। बातचीत के दौरान आरोपी युवक ने उसे जयपुर मिलने बुलाया। 3 अक्टूबर को वह अलवर से जयपुर मिलने आई। जयपुर आने पर सांगानेर पुलिस के पास आरोपी उसे एक गेस्ट हाउस में ले गया। गेस्ट हाउस में उसे कोल्ड्रिंक पिलाई। नशा मिला होने के कारण वह अचेतवस्था में हो गई। बेहोशी की हालत में आरोपी ने उसके साथ दुष्कर्म किया। होश आने पर विरोध करने पर जान से मारने की धमकी दी। डरी-सहमी पीड़िता ने सांगानेर थाने में मामला दर्ज करवाया। पुलिस का कहना है कि पीड़िता को आरोपी का नाम तक नहीं पता है। शिकायत पर रैप का मामला दर्ज कर लिया गया है। पीड़िता के बयान दर्ज कर मेडिकल करवाया जा रहा है।

रोडवेज की पूर्व वित्तीय सलाहकार पर कार्रवाई के लिए अभिशंसा पत्र

राजस्थान रोडवेज के सीएमडी संदीप वर्मा ने वित्त विभाग के प्रमुख शासन सचिव को पत्र लिखा

जयपुर (कासं)। राजस्थान रोडवेज की पूर्व वित्तीय सलाहकार वीना गुप्ता के खिलाफ अनुशासनात्मक कार्रवाई करने के लिए सीएमडी संदीप वर्मा ने वित्त विभाग के प्रमुख शासन सचिव को अभिशंसा पत्र लिखा है। आरोप है कि वीना गुप्ता ने रोडवेज विभाग से तबादला होने के बाद भी बैंकडेट में तीन यूओ नोट लिखकर रोडवेज विभाग को राज्य सरकार से मिलने वाली ग्रांट राशि (वित्तीय सहायता) को रूकवाने का प्रयास किया। जो कि रोडवेज निगम को वित्तीय हानि पहुंचाने का निजी प्रयास है।

सीएमडी का आरोप है कि तत्कालीन वित्तीय सलाहकार वीना गुप्ता ने रोडवेज विभाग से अन्यत्र तबादला होने के बाद भी बैंकडेट में तीन यूओ नोट लिखकर राज्य सरकार से मिलने वाली ग्रांट राशि को रूकवाने का प्रयास किया।

रोडवेज सीएमडी संदीप वर्मा ने गत 6 अक्टूबर को वित्त विभाग के प्रमुख शासन सचिव को यह पत्र लिखा है। इसमें उन्होंने बताया कि रोडवेज में कार्यरत वित्तीय सलाहकार वीना गुप्ता को गत 27 सितंबर से 30 सितंबर 2022 तक "पॉश ट्रेनिंग प्रोग्राम और कॉन्ट्रिब्यूट मैनेजमेंट" विषय पर प्रशिक्षण के लिए कार्यमुक्त किया था। राज्य सरकार ने 1 अक्टूबर को वीना गुप्ता तबादला राजस्थान विद्युत् प्रसारण निगम में वित्त निदेशक के पद पर कर दिया। इस तबादला आदेश के करीब 3 घंटे बाद वीना गुप्ता ने 30 सितंबर को बैंकडेट में अवैध रूप से तीन यूओ नोट पत्र लिखे। जबकि इस संबंध में रोडवेज सीएमडी से कोई चर्चा तक नहीं की गई। संदीप वर्मा ने

बताया कि वीना गुप्ता ने एक पत्र में यहां तक लिखा कि "वित्त विभाग द्वारा रोडवेज निगम में प्रभावी माने जाने वाले वित्त नियमों के क्रम मार्गदर्शन जारी करावें और इसके बाद ही किसी भी प्रकार की वित्तीय सहायता (ग्रांट राशि) राजकोष से जारी की जाए।" यह नोटिंग वीना गुप्ता द्वारा रोडवेज निगम को वित्तीय हानि पहुंचाने जैसी है। जबकि करीब 3 साल तक वे रोडवेज विभाग में कार्यरत रही, इसके बावजूद भी उन्हें निगम में लागू होने वाले वित्तीय नियमों व नियमावली की जानकारी का संपूर्ण अभाव, वित्त विभाग द्वारा सौंपे गए कर्तव्यों के निर्वहन में उनकी समर्थता व अक्षमता को दर्शाता है। जबकि वित्तीय सलाहकार के अधीनस्थ कर्मिकों को जो जानकारी है कि "जोफ एंड एआर" लागू नहीं होता।

हैड कांस्टेबल नरेन्द्र ने ब्लड प्लेट रेट्स डोनेट कर डेंगू मरीज की जान बचाई

जयपुर (कासं)। जयपुर पुलिस के जवान नरेन्द्र निठारवाल ने बुधवार रात को डेंगू पीड़ित एक गंभीर मरीज ब्लड प्लेट रेट डोनेट कर उसकी जान बचाई है।



जयपुर (कासं)। जयपुर पुलिस के जवान नरेन्द्र निठारवाल ने बुधवार रात को डेंगू पीड़ित एक गंभीर मरीज ब्लड प्लेट रेट डोनेट कर उसकी जान बचाई है।

जानकारी के अनुसार जयपुर पुलिस कमिश्नरेंट के हरमाड़ा थाने में तैनात हैड कांस्टेबल नरेन्द्र निठारवाल को सोशल मीडिया के जरिए सूचना मिली कि एक डेंगू के गंभीर मरीज को तुरंत ए पांजिटिव ब्लड प्लेट रेट की बहुत जरूरत है। इस उन्होंने सोशल मीडिया पर दिए गए मोबाइल नम्बर पर संपर्क किया। खुद को ब्लड ग्रुप ए पांजिटिव होने पर तुरंत देर रात ब्लड प्लेट रेट डोनेट करने अस्पताल पहुंच गए। नरेन्द्र के ब्लड प्लेट रेट्स डोनेट करने पर मरीज के परिजनों उनका आभार

जताया। नरेन्द्र ने आमजन से अपील की है कि सभी लोगों को ब्लड डोनेट

करना चाहिए इससे कई लोगों की समय रहते जान बचाई जा सकती है।

बच्चों में आंत और लिवर रोगों पर चर्चा करेंगे देश-विदेश के डॉक्टर

जयपुर (कासं)। इंडियन सोसाइटी ऑफ पीडियाट्रिक गैस्ट्रोएंटेरोलॉजी, हेपेटोलॉजी एंड न्यूट्रिशन का 9वां वार्षिक राष्ट्रीय सम्मेलन और इंडियन एकेडमी ऑफ पीडियाट्रिक्स के पीडियाट्रिक गैस्ट्रोएंटेरोलॉजी चैप्टर का 32वां वार्षिक सम्मेलन जयपुर में पहली बार 7 अक्टूबर से 9 अक्टूबर तक आयोजित किया जा रहा है।

आयोजन अध्यक्ष और अधीक्षक जेके लोन अस्पताल, डॉ.आर के गुप्ता ने बताया कि बच्चों में आंत और लिवर संबंधी मुद्दों में वृद्धि के कारण इस वर्ष सम्मेलन का विषय बहुत बुद्धिमानी से चुना गया है आंत एवं लिवर इमर्जिंग ट्रेड्स। उन्होंने आगे कहा कि सम्मेलन में 500 से अधिक प्रतिनिधियों के भाग लेने की उम्मीद है। कब्ब, उल्टी, लिवर फेलियर, लिवर ट्रांसप्लान्ट, दस्त और विस्सन रोग जैसे विभिन्न सामान्य मुद्दों पर भी चर्चा की जाएगी। हाल के रूझान जैसे जेनेटिक, डॉ.हरदीप सिंह चौधरी, निमर्श में शामिल किया गया है। परिप्रेष्य विषय के साथ, बाल चिकित्सा गैस्ट्रोएंटेरोलॉजी, हेपेटोलॉजी और पोषण में स्थायी समाधान विकसित करने के लिए गैस्ट्रोएंटेरोलॉजी के क्षेत्र में अठावी राष्ट्रीय और अंतर्राष्ट्रीय

